

ДОГОВОР ЗА ЈАВНА НАБАВКА НА НАДВОРЕШНА РЕВИЗИЈА

I. ДОГОВОРНИ СТРАНИ

А. Агенција за катастар на недвижности, ул.Трифун Хаџи Јанев бр.4, Скопје, застапувано од Директорот м р Борис Тунцев, (во понатамошниот текст „Договорен орган“ од една страна),

и

Б. Друштво за ревизија и бизнис консалтинг А&БА Груп ДООЕЛ Скопје, ул. Париска бр. 50-1/8, застапуван од Директорот\Управител Дарко Калин, со жиро сметка број 200003203740824 депонент на Стопанска банка и даночен број 4080017567720, (во понатамошниот текст „Носител на набавката“ од друга страна.)

II. ПРЕДМЕТ НА ДОГОВОРОТ

Член 1

Предмет на овој Договор е набавка на надворешна ревизија, согласно Спецификацијата бр.1034-258/2 од 16.09.2019.2019 година, постапка со набавка од мала вредност бр.1034-258/4 од 16.09.2019 година со оглас бр. 07974/2019 и Понуда во електронска форма доставена преку ЕСЈН од 18.09.2019 година, намалена за процент од 12% (намалувањето е сразмерно согласно намалувањето постигнато по спроведена електронска аукција одржана преку ЕСЈН на 30.09.2019 г).

III. ЈАЗИК НА ДОГОВОРОТ

Член 2

Јазик на Договорот и на другите документи кои претставуваат составен дел на Договорот е македонскиот јазик.

Јазик на целата комуникација во писмена форма помеѓу договорните страни е на македонски јазик.

IV. ВРЕДНОСТ НА ДОГОВОРОТ

Член 3

Вкупната цена на предметот на набавката без ДДВ изнесува 250.000 (двестотини и педесет илјади) денари.

Вкупниот износ на ДДВ во висина од 18% изнесува 45.000 (четириесет и пет илјади) денари.

V. ВРЕМЕТРАЕЊЕ НА ДОГОВОРОТ

Член 4

Договорот се склучува за период од 1 година, сметано од денот на склучување на Договорот.

VI. ДОГОВОРНА КАЗНА ЗА ЗАДОЦНУВАЊЕ ИЛИ НЕИСПОЛНУВАЊЕ НА ДОГОВОРОТ

Член 5

Во случај на доцнење со извршување на предметот на Договорот од страна на Носителот на набавката, Договорниот орган има право на надомест на штета и договорна казна.

Договорната казна се определува во висина на 0,3 % од вредноста на неизвршените испораки за секој ден на задоцнување, но не повеќе од 5% од вкупната вредност на Договорот определена со член 3 од овој Договор.

Во случај на 2 (две) последователни барања за испорака на стоката Носителот на набавката истата не ја изврши, Договорниот орган има право по предходно доставено писмено известување до Носителот на набавката, во дополнително оставен рок од 3(три) дена да го раскине Договорот со писмена изјава.

Во случај на став 3 од овој член, Носителот на набавката е должен да му ја надомести штетата на Договорниот орган.

VII. ОБВРСКИ НА НОСИТЕЛОТ НА НАБАВКАТА

Член 6

Носителот на набавката е должен да ја изврши испораката на услугата во рок од 3 месеци од денот на склучување на договорот на следната локација:



- Агенција за катастар на недвижности на Република Северна Македонија, на ул. Трифун Хаџи Јанев бр. 4, 1000 Скопје

Носителот на набавката се обврзува услугата да ја предаде согласно барањата од техничката спецификација бр. 1034-258/2 од 16.09.2019.

Носителот на набавката се обврзува да ги испорача договорените услуги во согласност со одредбите на овој договор во количини, рокови и гаранција, содржани во доставената понуда, а цена во износ по ставки содржани во првичната Понуда доставена во електронска форма преку ЕСЈН од 18.09.2019 г. и тоа со вредност на првичната Понудата, намалена за 12% (намалувањето е сразмерно согласно намалувањето постигнато по сироведената електронска аукција, одржана на ден 30.09.2019 година).

Член 7

Носителот на набавката е должен да ја изврши испораката на услугата во рок од 3 месеци од денот на склучување на договорот, на предвидената локација во член 6 од овој Договор.

VIII. ОБВРСКИ НА ДОГОВОРНИОТ ОРГАН

Член 8

Договорниот орган е должен да ја плати договорената цена на Носителот на набавката, по испораката на стоката во рок од 60 дена од денот на доставувањето на фактура од страна на Носителот на набавката, пополнета на начин пропишан со тендерската документација.

IX. ПРИМЕНЛИВ ЗАКОН


Член 9

Врз сите евентуални спорови кои би произлегле од овој Договор, ќе се применуваат позитивните законски прописи во Република Северна Македонија.

X. ВИША СИЛА

Член 10

Ниту една од договорните страни нема да биде одговорна за неисполнување на овој Договор до кое би дошло заради Виша сила. Ако една од договорните страни е спречена заради Виша сила должна е во рок од 24 часа писмено да ја извести другата



страна, со наведување на причините за Вишата сила и по можност обезбедување на соодветен доказ.

По отстранување на Вишата сила Договорот може да се реализира по потреба со заеднички прифатено дополнување или да се раскине договорно.

XI. ОДГОВОРНОСТ ЗА НЕДОСТАТОЦИТЕ

Член 11

Носителот на набавката одговара за недостатоците на услугата утврдени по нејзиното испорачување.

Член 12

Недостаток постои:

- 1) ако услугата ги нема или не ги обезбедува потребните својства за нејзина редовна употреба;
- 2) ако услугата ги нема потребните својства за особената употреба за која ја набавува Договорниот орган, а која му била позната на Носителот на набавката или морала да му биде позната;
- 3) ако услугата ги нема својствата и одликите што се изречно или премолчно договорени, односно пропишани.

Член 13

Во Известувањето за недостатокот на услугата Договорниот орган е должен поблиску да го опише недостатокот и да го повика Носителот на набавката да ја прегледа испорачаната услуга.

Ако Известувањето за недостатокот кое Договорниот орган навремено го испратил до Носителот на набавката со препорачано писмо, е-маил или на некој друг сигурен начин, задоцни или воопшто не стигне до Носителот на набавката, се смета дека Договорниот орган ја извршил својата обврска да го извести Носителот на набавката.

Член 14

Кога Договорниот орган навремено и уредно го известил Носителот на набавката за недостатокот може:

- 1) да бара од Носителот на набавката да го отстрани недостатокот или да бара испорака на друга услуга без недостаток (исполнување на договорот);
- 2) да бара намалување на цената не повеќе од 15 %;
- 3) да изјави дека го раскинува Договорот;

Во секој од овие случаи Договорниот орган има право и на надомест на штетата.

Носителот на набавката одговара и за штетата што поради недостаток на услугата ја претрпел Договорниот орган и на другите свои добра и тоа според општите правила за одговорноста за штета.

Член 15

Договорниот орган може да го раскине Договорот само ако претходно му оставил на Носителот на набавката дополнителен примерен рок од 30 (триесет) дена за исполнување на Договорот.

Договорниот орган може да го раскине Договорот и без оставање на дополнителен рок ако Носителот на набавката, по Известувањето за недостатоците, му соопштил дека нема да го исполни Договорот, или ако од околностите на конкретниот случај очигледно произлегува дека Носителот на набавката не ќе може да го исполни Договорот ни во дополнителниот рок.

XII. ОБЕШТЕТУВАЊЕ

Член 16

Договорните страни се должни да ги исполнат обврските кои произлегуваат од овој Договор.

Кога една од договорните страни не ќе ја исполни обврската или ќе задоцни со нејзиното исполнување, другата договорна страна има право да бара и надомест на штетата што ја претрпела поради тоа.

За штетата поради задоцнување со исполнувањето, одговара договорната страна на која другата договорна страна и дала примерен дополнителен рок за исполнување.

Договорната страна одговара и за делумната или целосната невозможност за исполнување иако не ја криела таа невозможност и ако настапила по нејзино доаѓање во задоцнување за кое одговара.

Договорната страна се ослободува од одговорноста за штетата ако докаже дека она што е предмет на обврската случајно би пропаднало и кога таа својата обврска би ја исполнила на време.

Член 17

Договорната страна се ослободува од одговорноста за штетата ако докаже дека не можела да ја исполни својата обврска, односно дека задоцнила со исполнувањето на обврската поради околности настанати по склучувањето на Договорот кои не можела да ги спречи, отстрани или избегне.

Член 18

Одговорноста на договорната страна за намерата или крајното невнимание не може однапред со договор да се исклучи.

Судот може, по барање од заинтересираната договорна страна, да ја поништи и договорната одредба за исклучување на одговорноста за обично невнимание, ако таквата спогодба произлегла од монополската положба на договорната страна или воопшто од нерамноправниот однос на договорните страни.

Член 19

Договорната страна има право на надомест на обичната штета и испуштената корист, кои другата Договорна страна морала да ги предвиди во време на склучувањето на Договорот како можни последици од повреда на Договорот, со оглед на фактите што тогаш и биле познати или морале да и бидат познати.

Во случај на измама или намерно неисполнување, како и неисполнување поради крајно невнимание, договорната страна има право да бара од другата договорна страна надомест на целокупната штета што настанала поради повреда на Договорот, без оглед на тоа што другата договорна страна не знаела за посебните околности поради кои настанале тие.

Ако при повреда на обврската, покрај штетата, за договорната страна настанала и некоја добивка, при определувањето на висината на надоместот за неа ќе се води сметка во разумна мера.

Страната што се повикува на повреда на Договорот е должна да ги преземе сите разумни мери за да се намали штетата предизвикана од таа повреда, инаку другата страна може да бара намалување на надоместот.

Член 20

Договорната страна која е должна да ја извести другата страна за фактите што се од влијание врз нивниот меѓусебен однос, одговара за штетата што ќе ја претрпи другата страна поради тоа што не била известена на време.

XIII. РЕШАВАЊЕ НА СПОРОВИ

Член 21

Сите евентуални спорови ќе ги решава надлежниот суд во Скопје.



XIV. УСЛОВИ ЗА ПРЕКИНУВАЊЕ ИЛИ РАСКИНУВАЊЕ НА ДОГОВОРОТ

Член 22

Кога една од договорните страна не ќе ја исполни својата обврска, другата договорна страна, може да бара исполнувањето на обврските или да го раскине Договорот, а во секој случај има право на надомест на штетата.

Член 23

Кога една од договорните страна не ќе ја исполни својата обврска во определениот рок, другата договорна страна ќе и остави примерен дополнителен рок од 30 (триесет) дена за исполнување на обврската.

Ако договорната страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна, може да го раскине договорот.

Член 24

Договорниот орган може да го раскине Договорот и без да му остави на Носителот на набавката, дополнителен рок за исполнување ако од неговото однесување произлегува дека тој нема да ја изврши својата обврска ниту во дополнителниот рок.

Член 25

Кога пред истекот на рокот за исполнување на обврската е очигледно дека едната договорна страна нема да ја исполни својата обврска од Договорот, другата страна може да го раскине Договорот и да бара надомест на штетата.


Член 26

Договорната страна која поради неисполнување на договорните обврски го раскинува Договорот, должна е тоа да и го соопшти на другата договорна страна без одлагање.

XV. ЗАВРШНИ И ОПШТИ ОДРЕДБИ

Член 27

Договорните страни можат да ги дополнат и/или изменат одредбите од овој Договор само спогодбено.



Договорната страна која бара измена и/или дополнување е должна своето барање до другата страна да го достави во писмена форма.

Одредбите од овој Договор можат да се изменат и/или дополнат со склучување на Договор за изменување и дополнување на основниот Договор.

Дополнувањата и измените на овој Договор се важечки ако се направени во писмена форма и ако се потпишани од двете договорни страни.

Член 28


Овој Договор е составен во 6 (шест) примероци, од кои договорниот орган задржува 4 (четири) примерока а 2 (два) примерока за носителот на набавката.

ДОГОВОРЕН ОРГАН
Агенција за катастар на недвижности
Скопје



НОСИТЕЛ НА НАБАВКАТА
А&БА Групп ДООЕЛ
Скопје

ДИРЕКТОР/УПРАВИТЕЛ


Дарко Калин



Изработил: Христина Шулевска
Контролирал: Томица Младеновски
Одобрил: Лидија Попова
Согласен: Сашо Бошески

Handwritten signatures corresponding to the names listed in the previous block: Христина Шулевска, Томица Младеновски, Лидија Попова, and Сашо Бошески.